

प्रेषक,

श्री दया राम,  
अपर सचिव,  
उत्तरांचल शासन।

संख्या : 1178/ औ०वि०/ 2001-22-ख/ 2001

सेवा में,

समस्त जिलाधिकारी,  
उत्तरांचल।

देहरादून दिनांक : 30 अप्रैल- 2001

औद्योगिक विकास शाखा

विषय: उप-खनिजों (बालू, मोरम, बजरी) के चुगान हेतु पट्टे/परमिट का दिया जाना।

महोदय,

उपरोक्त विषयक शासनादेश संख्या 1031/औ०वि०/2001-22-ख/2001 दिनांक 30 अप्रैल-2001 का कृपया अवलोकन करें, जिसके द्वारा उत्तरांचल खनिज नीति-2001 जारी की गयी है, तथा विज्ञप्ति संख्या: 1188/औ०वि०/2001-22-ख/2001 दिनांक 30 अप्रैल-2001 जिसके द्वारा उत्तरांचल उप-खनिज (परिहार) नियमावली-2001 प्रख्यापित की गयी है, का भी कृपया अवलोकन करें।

2- एतद्वारा उत्तरांचल उप-खनिज (परिहार) नियमावली-2001 के नियम-1 की उप-धारा-5 के अन्तर्गत महामहिम राज्यपाल उत्तरांचल के मैदानी क्षेत्रों (विकासनगर, डोईवाला, ऋषिकेश, हरिद्वार, हल्द्वानी, देहरादून, उधमसिंहनगर) में उप-खनिजों के चुगान हेतु निम्नलिखित सरकारी नियमों द्वारा आवेदन करने पर उन्हें प्राथमिकता के आधार पर पट्टे/परमिट दिये जाने की अनुमति प्रदान करते हैं।

1. वन विकास निगम, उत्तरांचल सम्पूर्ण वन-क्षेत्र
2. कुमायू मण्डल विकास निगम कुमायू-क्षेत्र
3. गढ़वाल मण्डल विकास निगम गढ़वाल क्षेत्र (जनपद-हरिद्वार सहित)

इस सम्बन्ध में आपसे अनुरोध है कि उपरोक्तानुसार उल्लिखित क्षेत्रों में उप-खनिजों के चुगान हेतु जो क्षेत्र पूर्व से चिन्हित हैं अथवा जिनमें चुगान/खनन कार्य चल रहा था, और जिन क्षेत्रों में पट्टे/परमिट (यदि कोई पूर्व में दिये गये हों) की अवधि समाप्त हो चुकी है, में उपरोक्तानुसार तत्काल खनन संक्रियायें कराने की कार्यवाही सुनिश्चित कर ली जाये। तथा इस सम्बन्ध में की गयी कार्यवाही से कृपया शासन को एक सप्ताह के अन्दर अवगत भी करा दिया जाये।

भवदीय

(दया राम)  
अपर सचिव

प्रतिलिपि निम्नलिखित को इस आशय से प्रेषित कि उपरोक्तानुसार कार्यवाही सुनिश्चित करने हेतु अपने स्तर से जो भी कार्यवाही आवश्यक हो, कृपया तत्काल सुनिश्चित करें।

1. प्रबन्ध निदेशक, वन विकास निगम, उत्तरांचल।
2. प्रबन्ध निदेशक, कुमायू मण्डल विकास निगम, नैनीताल।
3. प्रबन्ध निदेशक, गढ़वाल मण्डल विकास निगम, देहरादून।
4. निदेशक, भूतत्व एवं खनिकर्म विभाग, उत्तरांचल देहरादून।
5. नोडल अधिकारी/उप-निदेशक भूतत्व एवं खनिकर्म विभाग, देहरादून।
6. प्रभारी अधिकारी, क्षेत्रीय कार्यालय, भूतत्व एवं खनिकर्म विभाग, देहरादून/हल्द्वारी।

आज्ञा से

(दया राम)

अपर सचिव